

૨૮. દરશન ઘો મા શ્રી યમુનાજી

દરશન ઘો મા શ્રી યમુનાજી, હું તો બીજા કશાથી નથી રાજી
પાન કરાવો અમૃત જલનાં, જોર હઠાવો માયા બળનાં
રટણ કરાવો શ્રી રાધાવરનાં, દરશન ઘો મા શ્રી યમુનાજી
શરણ પડ્યો છું દુઃખડાં કાપો, તાપ નિવારી સુખડાં આપો
યુગલ સ્વરૂપ મારા હૃદયમાં સ્થાપો, દરશન ઘો મા શ્રી યમુનાજી
અહરનિશ સેવામાં દિન ગાળું, કૃષ્ણ કૃપાળુ દીનતા માગું
અવિચળ પદ માગું પાચે લાગું, દરશન ઘો મા શ્રી યમુનાજી
માયા જાળ ટાળો શ્રી મહારાણી, માજી લીલામાં લો તાણી
દૈવી જીવ ઉપર કરૂણા જાણી, દરશન ઘો મા શ્રી યમુનાજી
છોડવી ઘો વિષયાશક્તિ, માનસી સેવામાં અનુરક્તિ
શ્યામ ચરણમાં ઘો મા દેઢ ભક્તિ, દરશન ઘો મા શ્રી યમુનાજી
દુર્ગુણ મારા કાઢી નાખો, વાંક હમારો હોય તો સાંખો
વ્રજમાં વાસ કરું એમ મુખ ભાખો, દરશન ઘો મા શ્રી યમુનાજી
લાલા લહેરી સેવક તારો, દીન થઈ આયો અતિ દુઃખિયારો
ઉગરવાનો બીજો મા નથી આરો, દરશન ઘો મા શ્રી યમુનાજી

